

गीत

नाम तेरे में अवधवर सुख नींदिड़ी कब आयेगी ।
सानन्द गरीबि श्रीखण्डि की जिंदगी बसर हो जायेगी ॥
अरिदास श्रीखण्डि दास की, सरकारि में स्वीकारु हो ।
अहिसान तेरा, काम मेरा, टुक नज़र हो जायेंगी ॥

साहिब मिठिड़ा स्नेह में गद्गद् थी चवनि था त हे
प्राण प्यारा प्रभु ! श्रीअयोध्या सुहाग ! तवहां जे मधुर नाम
में समाज जे सुख वारी निंदिड़ी कदहीं ईदी ?

नाम में अनन्त समाज जा सुख भरियल आहिनि ।
अथाहु आनन्दु ऐं अपार रस भरियल आहिनि । जियें धरती
बिज सां ऐं आकाशु तारनि सां भरियल आहे तियें श्रीराम नामु
सभिनि रसनि सां भरिपूरु आहे । जंहि रस जो जेको उपासक
हुजे उन खे उन्हीय रस जा दानु द्रियण वारो आहे । जियें
प्रभु अनन्त आहे तियें संदसि नामु बि अनन्त आहे । इहा पक
आहे त नाम रूपी दरिवाजे में घिड़ण खां सवाय रस नगर में
प्रवेश न थींदो । जगत गुर नानक शाह साईं चवनि था त

ज्यों मछुली बिन पाणिए रहहि न किते उपाय ।
त्यों हरि बिन सन्त न जीवई बिनु हरि नामें मरि जांय ॥

अमड़ि खे चयाऊं त असांखे सचे नाम जी लागी भूख ।
 भोजन गिराही बात में विझिबी त नाम जपण में रंडक ईन्दी ।
 माता चयो त पोइ पुट ! जिअंदे कींय ? गुरु साहिब चयो त
 “आखां जीवां बिसरे मरि जाउ” नाम जपियां थो त जियां
 थो । अमां तूं मुंहिजे नाम जपण खे न रोकि । मुंहिजे जियण जी
 चिंता न करि । नाम जी महिमा दाढी आहे । “श्रीरामु न सकै
 नाम गुण गाई” जदहिं पाण प्रभु नाम जी महिमा नथो कथन
 करे सघे त बियो केरु गाए सघंदो । भक्त खां अखि छिम्भ
 लाइ नामु विसरे त अधीर थी वजे ऐं बादाए त हे प्राणेश्वर
 प्रभु ! मूंखो नामु छो विसिरियो ? ।

“इक पल प्यारा वीसरे, त रोग वदा मन मांहि”

कृपा निधान मालिक मिठिड़ा मधुर नाम में तमाम ऊंची
 श्रद्धा रखी चवनि था त हे श्रीरघुवर ! तवहां जे मधुर नाम
 जो महानु नशो असां खे कदहीं चड़हंदो ? । अथवा महाराज
 राम चन्द्र खे दोरापा था दियनि । प्रभु महाराजनि कुशल
 समाचार पुछियो त साहिब मिठिड़नि चयो त हे मर्यादा
 पुरुषोत्तम साई ! तवहां खे जेसी ताई जसु प्यारो आहे, तेसीं
 असां खे सुख जी निंदिड़ी कींय ईंदी । हे प्रजा प्रिय ! कीरति
 प्रिय ! सुख निंदिड़ी तदहीं ईंदी जदहीं तवहां युगल मिलिया
 रहो, खिलंदा रहो । बियो कुशल कहिड़ो . बुधायां । चार दींह
 जिंदगीअ जा घारिणा आहिनि उहे स्वामिनि महाराणीअ
 जे चरण शरणि में गुजिरी वेंदा । श्री स्वामिनि जे आनन्द
 अभिलाष में असां जी आर्वजा पूरणु थींदी । प्रभु ! मां जेकर
 हिते कीन अचां पर तवहां जो कुशल समाचार पाये श्रीजू
 अमड़ि जे मन खे आराम थो मिले इन्हीय करे हर हर फेरा थी

पायां । वरी वरी प्यार सां चवनि था त पुटिड़ी ! वजु वजीं लीयों पाए अचु ।

साई मिठिड़ा हूंअ त जेकर प्रभु महाराजनि सां मिठी श्रीजू अमड़ि जे क्यास में झगिड़ो कनि पर मिठी मायड़ी जे मधुर स्वभाव खे ज़ाणनि था । बासन्ती बन देवीअ महाराजनि खे दोरापा देई पिये ग़ाल्हायो त श्रीजू महाराजनि खे न पियो वणे । सदे चयाऊंसि त सखी ! श्री आर्य पुत्र, कठोर वचन बुधण जोगु न आहे । सदा मिठिड़ो ग़ाल्हाइ ।

साहिब मिठिड़ा बि उन मिठे स्वभाव खे सम्भारे महाराजनि खे प्यार नम्रता सां विनय था कनि त प्रभु ! अहिड़ो नाम जो रसु दियो जो गायां त श्रीजू स्वामिनि बुधी सुखी थियनि । असां खे उहा मिठिड़ी लोलिड़ी सेखारि । असां खे इहो वरु दे त गरीबि श्रीखण्डि जी हयाती सुख सां गुज़िरे । सानन्द माना सहित बालिकनि जे मिठी स्वामिनि सर्वदा आनन्द सां रहनि । ग़भूअड़नि वारनि वारा बालिड़ा लव कुश राज घर में अलाए केतिरनि लादन में पलिजनि हां । उहे अ जु बनवासी वेश धारे हथनि में तम्बूरा खणी राति दींह बिना ज़ाण जे तवहां जो मधुरु यशु गाए पहिंजी बन वासिणि अमां मिठीअ खे जीउ भरे रीझाइनि था । असां बि मधुर नाम जी रट लाये नाम ऐं जस जे हिंडोले में पंहिजी साहिब अमड़ि खे झुलायूं ।

हे प्रभु ! असां गरीबनि जी अरिदास शल सरकारि वटि कबूलु पवे । असां जो कमु लीलाइणु ऐं प्रार्थना करणु “मूं निमाणीअ जो बसु एतिरो ।

“मसु कलम कागजु खणणु, खतिड़ो लिखणु लिखी पठणु । बाकी वाचणु वाजिबु तोखे आहे मुंहिजा साहिब सियाणा”

जंहि दरबारि में कुते खे बि न्यायु मिलियो उते मन
 असां गरीबनि जी फरियाद जो को दादु थिये । नालो आहे
 श्रीखण्डिदासी माना श्रीस्वामिनि जी खण्डिड़ी दासी । उन
 बरिड़ीअ जी अरिदास वदी सरकारि वटि शाल परिवानु
 थिये । जिते राजाऊं महाराजाऊं पंहिजा मुकुट प्रभुअ जे चरण
 कमलनि जे नख पंक्ति सां गसाइनि था उते असां गरीब बन
 वासियुनि जी कींअ सुधि पवंदी । साई मिठिड़नि जी ममता
 अनन्त आहे । अपारु आहे । माउ बि समय ते किस्मत ऐं भाग्य
 जो जोरु समुझी शांति करे थी विहे । पर साई मिठिड़नि खे
 माठि नथी अचे । पाठ रखाइणु, हिक हिक खे निमी आशीश
 घुरणु, बृह्मण खाराइण, मंत्र पडहणु, हिक हिक देवी देविता जू
 मनोतियूं करे रीझाइणु । सदाई स्वामिणि अमड़ि जे कुशल
 मनाइण में मगनु आहिनि । माउ लड़ेती, जीजी जानकि, बन—
 पीहरी, वड़िड़ी माई, भेनड़ी भू नन्दनी, दयावान दीदी, इन्हनि
 अनन्त क्यास भरियनि नामनि सां सद्रिड़ा करे मनाइनि था ।
 लीलाए चवनि था त अमड़ि ! असां जा सभु नाता रुगो तवहां
 सां आहिनि । वरी चवनि था त हे रघुनन्दन साई ! सची
 सरकारि अवध धणी ! असांजी निमाणी अरिदास कृपा करे
 स्वीकार कयो । तवहां जूं लख भलायूं मजींदासीं । कर्जी
 कोठाईदासीं । मंगल मनाईदासीं । घणो परिश्रम त कोन्हें ?
 रुगो कृपा मां खणी मुश्की निहारियो ।

तेरा हसंना मन नूं भावंदा,

दिलि ज़ख्मी नू मलमल गावंदा ।

तेरा मुश्कणु तले लंबादा,

तन मन दे रोग निकाले ॥

तवहां जी मधुर मुस्कान खे दिसी, असां खे पक थींदी
 त तवहां असां ते प्रसन्न आहियो । तवहां जी थोरी कृपा दृष्टि
 बि सभु कार्य संवारींदी । तवहां जा लख थोरा अहिसान थींदा ।
 महाराजनि मुश्की पुछियो त बच्ची कोकिलि ! छा तूं असां खे
 जुदा थी समुझीं ? अखियूं खोले दिसु त असां जुगल सदां गदु
 आहियूं । रुगो तुहिजे अनुराग भरियल बालनि . बुधण लाइ
 श्रीजूअ खे लिकाए विहारियो हो ।

साई मिठा युगल खे गदु बृजमानु दिसी श्रीजू अमड़ि
 जे चरणनि में चम्बुड़ी पया । मिठी अमड़ि लव कुश लाल ऐं
 बारिड़ियुनि खे गोद में विहारे प्यार सां चयो त पुट ! अजु
 तवहां ते माता जो नओं जन्मु थियो आहे । महाराज प्यार सां
 बालिड़नि खे चवनि त रांदि सां मिठी में भरियल अंगनि सां
 अची मुंहिजी गोदि में विहो मुंहिजे पीताम्बर खे रज सां भरियो
 त मुंहिजी दिलि खुशि थिये ।

रिषियुनि जे चरण रज में खेदण वारा बचिड़ा युगल जे
 गोद में बृजमानु थिया—मिठी अमड़ि कौशल्या बि डोड़ी आई ।
 श्रीजू बई बचिड़ा अमड़ि जे गोद में दिना—सुमित्रा देवी सुन्दर
 भोजननि जा थाल खणी आई । युगल सरिकारि भोग लगायो ।
 साई अमां प्रसादु पाए प्रसन्न थिया ।

मिठिड़े बाबल साई जी सदाई जै